

સરદાર વલ્લભભાઈની ગર્જનાઓ.

[સરદાર વલ્લભભાઈ એ ભરૂચ તથા
અમલેશ્વરમાં આપેલાં ભાષણો.]

પ્રકાશક:

ગુજરાત પ્રાંતિક સમિતિ, તરૂચી

મહાદેવ હ. દેસાઈ

મણીલાલ વ. કેઠારી

) જીવણલાલ હ. દીવાન

મંત્રીઓ. ભદ્ર અમદાવાદ.

આવૃત્તિ ૧ લી.

છ. સ. ૧૯૩૦.

પ્રજાપંથુ ' પ્રિન્ટિંગ વર્ક્સમાં ઉદ્ભવદન બ. ઠાકોરે છાપ્યું.
ખાડીયા, જોડાભાઈની પોળ, અમદાવાદ.

કિંમત ૧ પૈસો.

૧૫૧૫૮

ગુજરાત વિધાપીઠ ગ્રંથાલય
અમદાવાદ
ગુજરાતી ગ્રંથીસાઈટ-સંગ્રહ

પ્રાસ્તાવિક.

સરદાર વલ્લભભાઈને રાસ ગામમાં ભાષણ નહિ કરવાનો હુકમ મેજિસ્ટ્રેટ ફરમાવેલો, તે હુકમનો અનાદર કરવા બદલ તેઓને ત્રણ માસની સાદી કેદની અને રૂ. ૫૦૦ ના દંડની સજા થયેલી; જેલમાં જતી વેળાએ તેઓએ પોતાના સંદેશામાં કહ્યું છે કે “ગુજરાતના કલ્યાણને માટે સાબરમતીને કાંઈ પંદર વર્ષ જે ઉચ્ચ તપશ્ચર્યા મહાત્માજીએ કરેલી છે તેનો બદલો આપવાનો પ્રસંગ હવે આવ્યો છે, તે ગુજરાત ભૂલ્લી નહિ જાય.” સરકારને જરા પણ શાણપણ હશે તો એમના જેવે પવિત્ર પુરુષ ઉપર હાથ નહિ ઉગામે. એઓ જ્યાંસુધી છૂટા છે ત્યાંસુધી એમનો હુકમ માનવો એ આપણો ધર્મ છે. એમને પણ પકડવામાં આવે તો ગુજરાતે શું કરવું તે મેં મારા ભરૂચના ભાષણમાં જણાવી દીધું છે.”

ભરૂચમાં તેમજ અમલેશ્વરમાં ડૉ. ચંદુલાલના ઉપક્રમથી સરદાર શ્રી. વલ્લભભાઈએ ગુજરાતની પ્રજા સમક્ષ જે વીરતાભરી ગર્જનાઓ કરી છે તે “વિકાસ” પત્રના તા. ૨૭ મી ફેબ્રુઆરી તથા ૬ હી માર્ચના અંકોના આધારે પ્રકટ કરી છે.

મંત્રીઓ

ગુ. પ્રાં. સમિતિ.

गुजराती कार्यागलियत विभाग

१५१५८

ग्रीक

સરકાર બાબતોની

၁၂၇၈၊ ၁၂၊

विद्युत्

विषय सं. २१०७०७३

વમ યુદ્ધના મહાત્મ

[તા. ૧૩ મી ફેબ્રુઆરી ને ગુરુવાને રોજ ભરત્ર્ય ખાતે સરદાર વલ્લભભાઈએ આપેલું ભાષણ]

ભાઈ ચંદુભાઈ, ભાઈઓ અને બહેનો,

હું આ જિલ્લામાં અનાયાસે આવી પડ્યો છું. જાહેર ભાષણો કરવાં મને અનુકૂળ નથી. હું તો સમજી ગયો છું કે માણસોનાં દિલ સુંદર વ્યાખ્યાનોથી હલાવી શકાતાં નથી, અને હલાવી શકાય તોપણ ક્ષણ માટે જ. જો કેંક ભારે કામ આપણે કરવું હોય તો કરીને જ આપણે બતાવી શકીએ. હિંદુસ્તાનમાં અત્યારે શું ચાલી રહ્યું છે તેનાથી તમે સૌ વાકેફ હશે એમ માની લઉં છું. ન જાણતા હો તો મારે વાત કરવી નકામી છે. લાહોરની મહાસભાના પૂર્ણ સ્વરાજના ઠરાવથી વિજ્ઞાયતનાં છાપાંમાં ખજાનખાટ થઈ ગયો છે. પહેલાં એ છાપાં હિંદુસ્તાનની ખબરો છાપવા તૈયાર નહોતાં. પૈસા ખરચતાં પણ ન છાપે તેણે આજે કોલમનાં કોલમ ખોલ્યાં છે. કેટલાંક છાપાં મહાસભાના પ્રમુખ ઉપર તેમજ મહાત્મા ગાંધીજી ઉપર સંદેશા મેળવવા પૈસા મોકલે છે. વિજ્ઞાયતના કરોડપતિઓ, મુત્સદીઓ એક જ ધ્વનિ કાઢી રહ્યા છે કે હિંદુસ્તાનમાં જે ચળવળ ચાલે છે તેને કોઈ પણ ભોગે દાખી દેવી જોઈએ અને મહાત્માજીને કેદમાં પૂરવા જોઈએ. એ સિવાય બીજી વાત નથી.

હિંદુસ્તાનની આઝાદી વિરુદ્ધ આટલો બધો વિરોધ મતો હોય, આટલી બધી ભયંકર ચળવળ ચાલતી હોય અને

હિંદુસ્તાનનો વતની તે ન જાણતો હોય તો મારે તેને કશું કહેવું નથી.

એક જ વાત. જગતે નહિ જોયેલું એવું એક ધર્મયુદ્ધ હવે શરૂ થાય છે. અને તે એવા પ્રકારનું કે જેમાં એક તરફ બધી સાત્ત્વિક શક્તિનો સંગ્રહ, ધાર્મિક શક્તિનો સંગ્રહ, ધાર્મિક શસ્ત્રનો જ ઉપયોગ થવાનો છે; બીજી તરફ આસુરી શક્તિનો સંગ્રહ. જગતમાં આવણના જમાનાથી આજ સુધી કદી નહોતી એવી રાક્ષસી સામગ્રીવાળી રાજસત્તા આસુરી શક્તિનો ઉપયોગ કરવાની ધમકી આપી રહી છે. આ જે સત્તાઓ વચ્ચે સંગ્રામ થવાનો છે. એ યુદ્ધમાં આપણે પોતે શું ફાળો આપીશું અને કેનો પક્ષ લઈશું તેનો નિર્ણય તમારે કરવાનો છે. જગતમાં કદી નહિ જનેલું એવું આ યુદ્ધ છે, અને તમારા સદ્બોધને તમારા આગળે એ મંડાવાનું છે. તમને ખબર હશે અને ન હોય તો હું આપું છું કે આ દેશનો કે પરદેશનો ઇતિહાસ વાંચો તો તેમાં ગુજરાતનું નામ-નિશાન નથી. તમારાં છોકરાંને પારકો ઇતિહાસ બણવાનો હોય છે. બહુમાં બહુ તો તેમાં આટલું જ લખાયું હોય છે કે ગુજરાતીઓ એટલે વેપાર જેડી ખાનારા દલાભો. એણે કદી શમશેર ઝાલી નથી, એણે રણસંગ્રામ જોયા નથી, એણે તોપના ધડાકા સાંભળ્યા નથી. તડકો છાંયડો જોયો નથી. એવા ગુજરાતમાં આવું ધર્મયુદ્ધ મંડાય છે એ તમારું સદ્બોધ છે. એમાં શું હિસ્સો આપશો તેનો વિચાર તમારે પોતાને કરવાનો છે.

જે ગુજરાતમાં યુદ્ધ થયું નથી, જેણે પડકાર સાંભળ્યા નથી, જેની નસોમાં લોહી ઊછળતું નથી, જેના

ચહેરા ઉપર તેજ નથી, આંખોમાં કેદ નથી એ શું કરવા
આવું યુદ્ધ લઈ ખેડા હશે એમ કોઈ પૂછે પણ ખરો. તમે
જવાબ આપશો? પણ એ તો જીલ્લતી નહિ આપી શકાય.
જવાબ આપવો હોય તો ખારડાલીના ખેડૂતોની જેમ આપો.
તેઓ તમારામાંના જ હતા. આખા ગુજરાતમાં નરમમાં
નરમ એ પોચા ખેડૂતોએ વગર લથિયારે એકવાર તો
આ સલ્તનતની મૂંડી નીચી કરાવી છે. આ ગુજરાતીઓ ખીજ-
વાર ભયંકર યુદ્ધ ઉપાડે છે તે હિંદની ઇજ્જતની ખાતર.
ગુજરાતને પોતાનો ઇતિહાસ વાંચવા મળે એ માટે અને
વડીલોએ પોતાનો દિશ્સો એ લડતમાં આપેલો એ જાણી
ભવિષ્યની પ્રજાને જીવે ડોકે કરવાનું થાય એ માટે આ
જનમાં ભળવામાં તમને મગરૂરી થવી જોઈએ. એટલી
મગરૂરી થાય તે માટે તમે શું કરશો? તમારા આંગણે લડાઈ
જાગશે. જાગવાને હવે વાર છે કે? દેશનું હિત ચાહે છે તે
તો કલાકો ગણી રહ્યો છે. આજે, કાલે, એ દિવસે, ચાર
દિવસે. મહિનાઓ પછી નહિ. ઘડીઓ ગણાય છે. તમે
જાણો છો કે વેપારીઓના વેપાર ભાંગીને ભૂકો થઈ ગયા.
ચાંદી ચોર ચોરી જાય તો તેની દરિયાદ પણ થાય. પેટીમાં-
પટારામાં પડી હોય તો સોના ભયા સાદ. પણ આની
કિંમત ઓછી કેમ થઈ એ કોણ પૂછે છે? પણ આજે
તો ચાંદી નથી, વેપાર નથી. જેનાં મોટાંમોટાં કારખાનાં
હતાં, મોટીમોટી મિલો હતી તેનાં ગાત્ર દંડા થઈ ગયાં છે.
મુંબાઈની મિલોના માલિકોના ચહેરા જુઓ તો ખબર પડે.
આજે ભાગે કે કાલે ભાગે. ભરૂચમાં તો શું મૂડી હતી?
એવું ધન હોય એમ કોઈ માનતું નથી. કારખાનાં નથી,

વેપાર નથી, ખંદર સામું કોઈ જોતું નથી. અને ભરૂચના ખેડૂતો શું કરે છે? ભરૂચના ખેડૂતોને તમે કોઈ વખત મળો છો? ગામડામાં કોઈવાર ફરો છો? તેમને પૂછો છો ખરા? પૂછો તો ખબર પડશે કે તેમની કેવી દશા છે.

ગુજરાતના ખેડૂતોની નાડ જેટલી હું જાણું છું એથી વધારે સારી રીતે કોઈ જાણતું નથી. ખેડૂતના હાથમાં જે હથિયાર છે એનો ઉપયોગ તેને આવડે તો તો દુનિયાની આ જગ્ગરદસ્ત સરકાર સામે આખર સુધી તે ઝૂઝવા તૈયાર થાય. એને રહ્યું છે શું? એને ખાવા ધાન નથી, રોટલો નથી. એ સ્થિતિ હોવા છતાં પણ એને ખારણે બેસી સરકારનો દૂત જમના દૂત કરતાં પણ વધારે ત્રાસ આપે છે. ખેડૂત ભાંગી ગયો, વરસ ખરાબ આવતાં ગયો; છતાં આ સરકાર યુક્તિઓ કરે, દ્વંડિયામણ કરે. બીજા એનેક પ્રપંચ કરે. સરકાર જે પ્રમાણે રાજ ચલાવે છે તે જોતાં સરકાર દેવાળું કાઢે તેવી સ્થિતિમાં છે. એના પોતાના શબ્દોમાં કહીએ તો એની પાસે રાજ ચલાવવા પૈસો રહ્યો નથી.

ત્યારે થોડાઘણા દાકતરો અને વકીલોથી ચાલશે? ક્યા સુધી ચાલશે? કાર્યાવાદક સમિતિનો દરખ થયો છે કે લગાઈ શરૂ થવાની છે. અને થોડા વખતમાં લગાઈના મુખ્ય નાયકને સરકાર કેદ કરશે. સમિતિ માને છે કે હિંદુસ્તાનના આગેવાનોને પકડી લેશે. તે વખતે કમિટી ઉમેદ રાખે છે કે વકીલો નામોશી નહિ લે. આગેવાનો જેલમાં જશે તે વખતે લાંબી ધ્રાંફા અને ઝખ્ખા પહેરી આંટા મારતા નહિ ફરે. કોર્ટો હવે થોડા દહાડાની છે. બહુ તો બે વરસ.

સ્વરાજના દૃષ્ટરે જમાઉધાર બંને પાસાં છે. વકીલાત ન છોડનારાનાં કાયમને માટે ઉધાર પાસે નામ લખાવાનાં છે. હવે તમે કાયમની વકીલાત કરજો અને હિંદુસ્તાનની ગુલામીના કાં તો સાક્ષી રહેજો, અથવા તો વકીલાત છોડી રણયજ્ઞમાં ખપી જજો.

જીવાનિયા રાડો પાડતા હતા, ‘બળવો જોઈએ છે,’ ‘ઇન્ડિપેન્ડન્સ જોઈએ છે.’ તે રાડો સાચી કડ્ડી બતાવવાનો વખત હવે આવ્યો છે. હિંદુસ્તાનની મુક્તિ માટે આગેવાનો ઉપર બેઠીઓ પડતી હશે તે વખતે સાયકલ ઉપર બેસી, ચોપડીઓ લઈ, કોલેજની ઇમારત તરફ તેઓ આંટા મારશે? ‘લોંગ લીવ રેવોલ્યુશન’ની ખૂમો પાડતા હતા તે ડિઝિની આંશા નહિ રાખતા હોય. યાદ રાખજો આ લડાઈ છેવટની છે.

આપણે નામે કરેલાં દેવાં ઊંધાં હોય તો તે આપવાનો આપણે ઇનકાર કરીએ છીએ—એવા મલ્હાસભાના દરાવથી વાહસરોય ખગલણી બિહારા છે. પણ આપણે તો એમાં હિસાબ ઉપરાંત વધુ શું માગીએ છીએ? વિલાયતમાં ખગલજાટ થઈ રહ્યો છે. અકળાયા છે કે આ’ તો દેવું આપવા ના પાડે છે. જેમની પાસે બંદૂકડી નથી તેમની છલ આટલી લાંબી હશે એવી આશા એમણે રાખી નહિ હોય. પણ આ દરાવ કાંઈ નવો છે? ગયાની મલ્હાસભામાં એ દરાવ કરેલો છે.

બેજ રસ્તા છે. હિંદુસ્તાનમાં રાજ કરવું, નહિ તો છોડીને આલ્યા જવું. હુંયે કહું છું કે રાજ કરવું. પણ આ રાજ છે? વેપારીઓના વેપાર ગયા, બેટૂતો નિસ્તેજ થયા. બધી રૈયત તારાજ થઈ ગઈ. કામકામના વિખવાદ થયા. આનાં કરતાં તો અધાધૂંધી સારી. આવું

રાજ કરવું હોય તો હું કહું છું કે પધારો. પણ એ તો કહે છે કે રાજ કરવું એટલે તલવાર ખખડાવવી. એ વસ્તુ છેવટની છે. હિંદુસ્તાનની પ્રજા એને સારુ એકવાર એને પેટ ભરીને મોકા આપે. ભલે એનાં હથિયાર છે તેટલાં અજમાવી જુઓ. પણ એનો પ્રયોગ કરવા જતાં ખબર પડી જવાની છે કે તે કામમાં આવે એવાં છે કે નહિ. ગુજરાતનો તપસ્વી શીખવે છે એ હાડમાં ઊતર્યું હશે તો એનાં હથિયાર થોથાં થઈ જવાનાં છે.

તમે નજરે જુઓ છો કે આપણે બધા નિઃશસ્ત્ર છીએ. આપણે રાહસી સામગ્રીનો મુકાબલો કરવાનું કહેતા નથી છતાં આપણે એટલી જ તાકાત બતાવીએ કે આ સરકારને ખસ સાથ નથી આપવો તો એનાં હથિયારનો ઉપયોગ કરવાનો વખત જ નથી આવવાનો. સરકાર પણ હવે સમજી તો ગઈ છે કે હથિયારનો ઉપયોગ કર્યે હવે વળવાનું નથી ને રાજ્યનો પલટો કર્યા વિના ચાલવાનું નથી. જો તમે સરકારને સાથ ન આપો તો તેનાં હથિયાર જેમનાં તેમ ધર્યા રહે એવી સ્થિતિ છે. આ સરકારને પાપે આપણે આટલે દરજ્જે પાયમાલ થયા છીએ છતાં તેને શા માટે સાથ આપીએ? માટે હવે તૈયારી કરજો. તમે તૈયારી નહિ કરો તો તમારે ખાતર લડનારાઓને વધારે ભોગવવું પડશે. તમે નક્કી કરો કે સરકારને સાથ નથી જ આપવો તો લડનારાનું કામ સરળ થશે એમ મહાસભાની ઉમેદ છે. 'લોંગ લીવ'ની ખૂસી પાડનારા સરકારના ગુલામીનાં કારખાનાં-માનાં છોકરાઓ છે. તેઓ આજ સુધી અમને કહેતા હતા કે 'લડાઈ જાહેર કરો.' હું તેમને કહું છું; અમે તો હવે

લડવા નીકળીએ છીએ, તમે શું ધાર્યું? ભણ્યાં કરશો? વકીલાત કરશો? વકીલાત ધણીએ કરી, લખુ તો નવા પાસ થયા જ નય છે. લમણા જ વકીલોનું લાંબું લીસ્ટ બહાર પડ્યું. હવે રહેવા દો. વકીલો અને કોલેજો બેના જ ઉપર દેશે આશા નથી રાખી. એ તો સરકારને સાથ આપે છે. એ બે જો સરકારને સાથ ન આપે તો લડતમાં જોખમ ઓછું હશે. હવે આ લડતને સમજો. તમારે તેમાં કેટલો હિસ્સો આપવાનો છે તેનો વિચાર કરો.

આઈ-દસ-પંદર દિવસે કાયદાનો સવિનય ભંગ થવાનો છે, એવા પ્રકારે અને એવી વ્યક્તિઓ મારફતે કે જે અહિંસાત્મક હોય, જેનામાં ક્રોધ ન હોય, ઈર્ષ્યા ન હોય, સાત્ત્વિકતા—શુદ્ધતાની શંકા ન હોય; પણ એક ધાર્મિક યજ્ઞ થયે એની શુદ્ધતાની ખાતરી થાય. શરૂ કરનાર અને એના સાથીઓ પકડાશે. એને પકડે તો તમે શું કરશો એ વિચારવાનું છે. ઇંગ્લંડનો એક મુસ્લિમ લમણા જ બેલી ઉઠ્યો કે ગાંધીને ૧૯૨૧માં પકડ્યો ત્યારે હિંદુસ્તાનમાં કૃતરુંચે ભર્યું નહોતું. એક રીતે આ વાત સાચી છે ને જૂઠીયે છે. બારંગાલીની લડત શરૂ કરવાની હતી તે તેમણે બંધ રાખી. તત્કાલ મ્યાન કરી. જો બે ક્ષત્રિયો લડતા હોય તો એક તત્કાલ મ્યાન કરે તો બીજો ધા ન કરે. ધા કરનાર ક્ષત્રિય નહોતા, માયાવી, રાક્ષસી લઢવેલા હતા. તેમ ગાંધીએ તમામ કામ કરનારાને મનાઈ હુકમ આપ્યો કે ભારી પાછળ આવવાનું નથી, તમે ચળવળ ન ઉપાડશો. પરિણામે ખૂબ શાંતિ રહી. આનો અર્થ એમ કરવામાં આવ્યો કે એક કૃતરુંચે ન ભર્યું. પણ જ્યારે તત્કાલ મ્યાન નહોતી

કરી ત્યારે તો તેમના પણ હાજી ગગડી ગયા હતા એ એણે કબૂત્ર કયું હતું. વાઇસરોયને ગમ નહોતી પડતી કે શું કરવું? મુંબઈનો ગવર્નર બોલી ગયેલો કે સ્વરાજ્ય હાથ વેંતમાં હતું.

મહાત્માજીએ પંદર વર્ષ સુધી તમને કાંઈ શીખવાડ્યું છે? ત્યાં રહી સાબરમતીને કાંઠે બેઠાબેઠાં આટલું આપી દીધા પછી એને આજે નવું શું કહેવાનું હોય? હવે કહેવાનું કશું નથી. હવે તમારો દિસાજ નીકળશે. એ તો દુનિયાનો શ્રેષ્ઠ પુરુષ ગણાય છે. એના બેટાની બીજી વ્યક્તિ જીવતી જતી નથી. પણ જગત તમને દિસાજ પૂછશે કે તમે શું કયું? એણે તો કામ કરી દીધું છે અને કરશે. એના પછી એના સાથીઓ પકડાશે, ત્યારે તમારી—ગુજરાતીઓની કસોટી થવાની છે. શું કરશો તે આટલાં વર્ષ તેની કેળવણી લીધા પછી તમારે હજુયે બાણવાનું હોય કે?

બેટાને અને તમને કહું છું કે ઈશ્વરમાં શ્રદ્ધા છે? ખુદામાં તમે માનો છો? જન્મ્યા તે મરે છે તે જાણો છો? મરણમાંથી કોઈ છૂટવાના નથી. નામરદના મોત કરતાં બહાદુર અને આખરદારના મરણે મરતાં શીખો. તેપના ધગાકા થાય, હવાઈ વિમાનોમાંથી બાંજના બગાકા થાય, અને ધાણી ફૂટે એમ માણસો મરતાં હોય ત્યારે દત્તિદાસને પાને નામ તો ચડે. આવો દિવસ આપણે ત્યાં ક્યારે આવે? ત્યારે આવે કે જ્યારે કોઈ પણ ગુજરાતી સરકારને સાથ ન આપે.

બેટાને હું કહું છું કે મને શું પૂછો છો? તમારી પાસે ખાવાનું નથી. ધાન્ય રહ્યું નથી. ત્યારે આ દરિયાની માટીની મૂઠી ભરો એટલે ૫૦૦ રૂપિયાનો દાંડ તે ત્રણ મહિનાની સજા. આવી પાપી સરકાર દુનિયાના પડ ઉપર નથી. જે મીઠું બે આને મણ મળી શકે તેના ઉપર સવા રૂપિયો

તો જકાત નાંખી છે. દોર પણ એ ન ચરે માટે પહેરા રાખ્યા છે. કુદરત પર પણ વેરો. ફક્ત હવા ઉપર વેરો બાકી રાખ્યો છે. શી રીતે લેવો એ સૂઝતું નથી તેથી જ. પીવાના પાણી ઉપર વેરો નાંખે એવી સરકાર નથી જોઈ. દૂધો ખોદે તો પાતાળના પાણીનો વેરો ચડી ચૂક્યો. પાળ કરીને પાણી રાખ્યું તો આમના પાણીનો કર. શ્વાસ લે તેના ઉપર કર લેવાનું માત્ર સરકારે બાકી રાખ્યું છે. તેમ કરે તે વખતે મને કોઈ પૂછે કે આપણે શું કરવું તો હું કહું કે શ્વાસ રુધી બેસી રહેવું. હવે તો વખત એ આવ્યો છે કે દેશની હવા જ એવી થશે કે આપણો ધર્મ આપો-આપ આપણને સૂઝવાનો છે.

ચંદ્રલાઈ પકડાય તો તમે શું કરશો? ચાંદલો કરી હાર પહેરાવશો? તો તમે જ પહેરાવો. ઘણી તાલીઓ પાડી. હવે તો જાતે કાંઈક કરો.

સરકાર પૂછે છે કે તમે હિંદુમુસલમાનનું શું કરશો? મુસલમાન કોઈ તમે એવો દોડો જે એમ કહે છે કે મીઠા ઉપરનો કર સરસ છે, એને કાયમ રાખો. હિંદુમુસલમાન બધા જ ગામેગામ કહે છે કે તમે કહો છો તે ખરું છે. આ જમીનોનાં મહેસૂલ જીલમી છે. મહેસૂલ અર્ધું થવું જોઈએ. કોઈ મુસલમાન લોકોને દારૂ પીવાનું નથી કહેતા. મોટા મોટા હોદ્દાવાળા લોકો લડાવવા મથે છે. બાકી ગામડાંમાં રહેતા મુસલમાનને તો કશું લડવાનું સૂઝતું નથી. જેમને સરકારની આશિસો જોઈએ છે તેમને જ લડાવવાનું સૂઝે છે.

આપણામાંથી પણ કેટલાકને લાગે છે અને સરકાર પણ એમ કહે છે કે અમે જતા રહીએ તો પછી અશ્વાન

આવશે, પહાણુ આવશે, એક કુંવારી કન્યા પણ રહેવાની નથી. દોઢસો વર્ષ રાજ કર્યા પછી એણે આ સ્થિતિ આણી. તેનો ઇલાજ આપણે ન કરી શકીએ તો આપણે તેની સંકરોડે આપઘાત કરવો જોઈએ.

પણ એવી વાતો સાંભળીને સહી લેવી તે જ ભયંકર અપમાન છે. એ સાંભળ્યા પછી તો ઊંધ ન આવવી જોઈએ. તલવારથી, ખંદુકથી સરકારને પહોંચવાની વાત કરવી એ મૂર્ખામી છે. મુકાબલો કરવા માટે સારો રસ્તો એ છે કે જે કાયદાનો ભંગ મહાસભા દ્વારા તે કાયદો તોડવો. ૬૦-૬૫ કરોડનું તો એને લશ્કર જોઈએ છે. પણ લશ્કરની જરૂર શી છે? જેને લાકડી રાખવાનો પણ હક નથી તેના ઉપર આટલો બધો ખર્ચ શો? આનો ઉપયોગ ન થાય એવું આપણે કરવું જોઈએ. સરકાર કહે છે કે અમે ન હોઈએ તો તમે હિંદમાં લડી મરશો. ભલે લડી મરીએ. પણ જેટલા રહેશે એટલા તો નિરાંતે રહેશે. કામ વચ્ચેના ઝઘડાથી કોઈની દસ્તી ગઈ નથી. થોડા દિંદુ કે થોડા મુસલમાન કે બંને રહેશે. પણ પરદેશના બે લાખ માણસો આવી સ્થિતિ કરી મૂકે તે તો મટાડવી જ જોઈએ.

તમારી સૈની પરીક્ષા નજદીક આવવાની છે. મહિનો પંદર દિવસમાં એ વખત આવશે. તમારે પિયારી લેવું કે શું કરવું? હું કહું છું કે ઘરડાઓ હોય તે તીવ્ર કરજો. બધાને મરદાની બતાવવાનો વખત આવ્યો છે. તમારો ધર્મ સમજ લેજો. હિંદ પાસે લોકો આશા રાખશે તે કરતાં ગુજરાત પાસે વધારે આશા રાખશે. આજથી ગુજરાતને જાન હોય કે મરવાનું તો એકવાર છે જ. એ ઇશ્વરની વાત છે, સરકારની નહિ. અને એ મિથ્યા નથી તો હસતે મોઢે કેમ ન મરવું? એ

અવસર માટે સહભાગ્ય માનજો. તમારે તૈયારી કરવાની છે.

જો ખેડૂત હો અને સાચા હો તો આ કસોટીનો વખત આવી પહોંચ્યો છે. જોણે તમારે માટે લાડકાં ગાળ્યાં છે એના ઉપર ખેડી પડે તો શું કરવા અમાજ પકવો? એ પકવી-પકવીને સરકારને શું કામ આપો? ખેડૂતો તો સાનમાં સમજી જવાના છે કે સરકારનો વ્યવહાર ન જ જોઈએ. પણ શહેરમાં વસનારા શું કરવાના છે? હિંદુસ્તાનને જકડી નાંખનારાં શહેરો જ છે. આ મુલામીની ખેડી શહેરોનાં પાપથી જ છે. તમે આગળ થશો તો ખેડૂત તમારી પડખે જ છે. હિંદુ સ્વતંત્ર અને ત્યારે જોશો કે હિંદમાં એટલો રસ ભરેલો છે, એટલી રિદ્ધિસિદ્ધિ છે કે ભૂમિચૂસનાર જો અંધથાય તો લીલાવહેર થઈ જાય. આ વાત ભણેલાઓ સમજો.

જોજો, આપણે નીચું જોવા વખત ન આવે. ચંદુભાઈ જે સેવા કરી રહ્યા છે તેને એઅ ન લાગે. એની સેવા સાચી નીવડે. હું તો લપધેલો થઈ ગયો છું કે હા—મોકો મળે છે. ગુજરાતમાં એવો પ્રસંગ નથી આવ્યો. અને બહેનોએ તોપના ઘડાકા સાંભળ્યા નથી. જ્યારે તીડના ટાળાંની માફક ગોળાઓ છૂટતી હોય ત્યારે ગુજરાતીઓ હસતા હોય તો એને ખબર પડે કે તોપ-અંદૂક બધું તો નકામું ગયું. ‘આ લોકો સાથે લથિયાર કામમાં નહિ આવે’ એવી સરકારને સમજણ પાડજો.

સાબરમતીના સંતનું કઈ સમજ્યા હો તો આ બધી વાત સહેલી છે. વિમાન ને વૈકુંઠનું તેડું આવ્યું હોય એમ સમજો. મરણનો ભય હોય તેમનું જીવ્યું નકામું છે. તેમને માટે આ પ્રસંગ નથી. બધા ગુજરાતીઓને હું અહીંથી સંભળાવવા માગું છું કે જેને મરણનો ભય લાગતો હોય તેમણે જત્રાએ જવું. માલમીલકતની

વ્યવસ્થા કરી ચાલ્યા જવું. જેની પાસે પૈસા હોય તે પરદેશ જાય. માયા ગુજરાતી હો તો શરમ આવે એવું કામ ન કરજો. નીચી મૂંઢીએ ન કરજો. બારણાં બંધ કરી બરાઈ ન ખેસશો, થોડા જ દિવસ છે. વાંચતા હો કે ન વાંચતા હો રાજ ધમકીઓ આવ્યે જાય છે. હવે સીધુંસટ થવાનું છે અને સીધું કરવાની તાકાતનો હિસાબ ગુજરાતમાંથી કાઢવાનો છે.

યાદ રાખજો કે આ ધન્ય ઘડીએ જન્મ થયો છે તે પૂર્વજના પુણ્યથી. આપણે કાંઈ ગુમાવવાનું નથી. આપણી પાસે કાંઈ છે પણ નહિ. મરણ તો તમને છોડવાનું નથી. મોહ છે? શેના ઉપર મોહ રાખો છો તે હું જાણવા માગું છું. હવે એશઆરામમાં મહાલવાનું હોય નહિ. એક જ વસ્તુ તમારે વધાવી લેવી જોઈએ. અવસર મળ્યો છે તે વધાવી લો. અત્યારે તો દીવામાં પતંગિયાં પડે એમ પડવાનું હોય ત્યારે લોકો જાણે કે પેલા સંતે પંદર વર્ષ એળે ગાળ્યાં નથી.

કેટલાક સજ્જન અમેરિકનો વિલાયતી સરકારને કહે છે કે આસુરી શક્તિનો ઉપયોગ ન કરશો. એમ કરશો તો ખોટું કરશો. લડાઈઓથી આપું જગત કંટાળી ગયું છે, ગૂંગળાઈ ગયું છે. દુઃખી જગતને હિંદુસ્તાન નવો માર્ગ બતાવે છે. એ અખતરો જોવાજોવો છે. કોઈ વખત નથી થયો એવો ખેલ આપણે કરી બતાવવો છે.

સરકારને હું કહું છું કે આ સંઘ ચલાવવો હોય તો રાઉન્ડ ટેબલ કોન્ફરન્સ શું કામ બોલાવો છો? હિંદીઓનું હિંદ છે. અમારે સ્વતંત્રતા જોઈએ છીએ. અમારે ક્યાં વિલાયત પર રાજ્ય કરવું છે? અમારા દેશમાં અમે રાજ કરીએ તેમાં તમને તરખાટ શું કામ થાય છે? ડરામણ બતાવો છો શેની? તમે ૧૫૦ વર્ષ રાજ્ય કર્યું તો પાંચ

વર્ષ અમારે ઇંગ્લંડમાં રાજ કરવું છે એમ કહીએ તો તો ડરાવો. પણ એવું કાણ કહે છે ?

અમારામાંના કેટલાક કહે છે કે આપણે લાયક ક્યાં છીએ ? પણ પાણીમાં પડ્યાં વિના તરતાં શીખવાના છો ? એ હુલકાં ખાશો ત્યારે આવડશે. સરકાર બિવડાવે છે કે લશ્કરનું શું કરશો ? એ જોઈ લઈશું. તમારા જેવા યુરોપમાંથી સરતા અમલદારો બહુ મળશે.

સરકાર કહે છે કે અમે ટૂંકી છીએ. ટૂંકી શેના ? કાણ ચાંલે કરવા ગયું હતું કે તમે અહીં આવો. આવી વાતો હવે નહિ ચાલે. હિન્દુસ્તાનને ડરાવીને કહેવું કે તમે અમારી સાથે રહો તે હવે કાઈ માનવાનું નથી. તારે બધો બોલે અમારે માથે ને તું બંદૂકનો ઘોડો લઈ ક્યાં કરે ! એને એવો સાથ કરવો છે. નાંખેને બધું ફૂવામાં. ફોડી લે એનો દારૂગોળો ફૂટી જાય ત્યાં સુધી. છેવટનો ઉપાય એને અજમાવી લેવા દો. હું આરોલીની સ્ત્રીઓને કહેતો હતો કે એની પાસે તોપ છે, બંદૂક છે, વિમાન છે. ત્યારે તે સ્ત્રીઓ એમ કહેતી કે દેખાડશે તો ખરાને, જોવું છે કે કેવું હોય ! હવે જેવા વખત આવ્યો છે. એને ફોડી લેવા દો કે ભરમ ભાગી જાય. થોડા મરી જવા દો. પાંચ લાખ, પચાસ લાખ કે બે કરોડ મરી જાય તોપણ શું થવાનું છે ? એટલી જમીન વધારે આવશે.

સરકાર રોજ કહે છે કે અમે તમને શાંતિ આપી. એ શાંતિ શું કરવાની ? પેટમાં ઊંડળો વળે છે, ખાવા ધાન નથી, નસોમાં લોહી નથી, ડાળા તગતગે છે. હવે તો એ અંને આપણે છેવટનો ઉપાય અજમાવી લઈએ.

ધન્ય ધડી, ધન્ય દલાડો કે આવો પ્રસંગ આવ્યો છે. બહાદુરીની વાતો કરતાં શીખો કે ઓલાદ સુધરે. છેવટનો અવસર

આવ્યો છે, હવે ધૂળપાછની વાતોમાં હાથ નાંખવો નથી. આપણી અને એની શક્તિનું માપ કાઢવું છે. એને મારતા આવડે, આપણને મરતા આવડે છે. એની પાસે બંદૂક છે, પણ ઈશ્વરની આજ્ઞા હશે તો જ ગોળી છૂટવાની છે, નહિ તો એનો સિપાહી ચાડિયા જેવો ઊભો રહેવાનો છે. અને ઈશ્વરની ઇચ્છા બુદ્ધિ હશે તો તમે ભોંયરામાં છુપાશો ત્યાંથી આવીને ગોળી વાગશે.

મરણનો ભેટો કરવાની તૈયારી કરો. જેલમાં જવા માટે દરમાંથી કાઢીઓ ઉભરાય એવી રીતે લોકો તૈયાર છે. ખેડના ધારાળા બધા રોજ મીઠું બનાવી ચોરી કરતાં અને જેલમાં જતા એ બધાને કહેવાનો છું કે મીઠું બનાવો. અને ઘરનું ખાવા કરતાં સરકારનું ખાઓ.

સાબરમતીમાં ખેડેખેડે મૂઠી લાડકાંનો માણસ રેંટિયો ફરવી સરકારને લલાવે છે એ એક કૌતુક છે. એણે તમારા પર મદાર બાંધેલો છે. તમે શું કરવાના છો? આજ બુધીનો ઉપદેશ ઝીલ્યો છે તેની કિંમત થવાની છે. તમને લપ થવો જોઈએ. ભરૂચ એવડો ને ચાહમાં પડ્યા તો ફૂળી મરવું પડશે. તમારી વચ્ચે દરીદ્રાર્થ થવાની છે. આરડાલીવાળા કહે છે કે જો, આબરૂ પર હાથ ન નાંખશો. ખેડવાળા મળ્યા હતા તે કહેતા કે આ વખતે પણ અમે નહિ? એ બધાને હું પૂછું છું કે મરવા કેટલા તૈયાર છો? આપોઆપ રસ્તો જડશે. સૂર્ય ઊગેને પ્રકાશ થાય તેમ આપોઆપ સમજ પડવાની છે. પકડાપકડી થવા દો. પછી દુનિયા જાણશે કે કૃતરું ભસે છે કે શું થાય છે.

બુદ્ધાના બંદા હો તો પ્રાર્થના કરજો કે મજબૂત રાખે, આપણામાં દબતા રાખે અને મરવાની શક્તિ આપે. એનુંયે ભલું થજો કે એને એવી મતિ સૂઝી કે આ મોકો મળ્યો. ૧૫ વર્ષથી આપણે કેળવાયા છીએ તેની આ કસોટી છે.

ગુજરાતીઓ ઇતિહાસમાં સ્વતંત્રતાનું પહેલું પાનું લખે છે. ઈશ્વર ને તમ તાકાત આપે. ઈશ્વર તમારું કલ્યાણ કરે.

લડતનો રણનાદ.

[બુધવાર તા. ૨૭ મી ફેબ્રુઆરીને રાજ સરદાર વલ્લભ-
ભાઈએ ભરૂચથી ખાર માધલને અંતરે આવેલા અમલેશ્વર
ગામમાં ખેડુતો અને ગરાસીઆઓ સમક્ષ આપેલું બાપણ.]

ભાઈ ચંદુભાઈ અને ભાઈઓ,

હું ગુજરાતમાં અનેક જગ્યાએ ફર્યો છું. અનેક ખેડુતોના
સહવાસમાં આવ્યો છું. હું તમને જોઉં છું ત્યારે ખજર પડે છેકે
આ એક અણખેડાયેલા ક્ષેત્રમાં હું આવ્યો છું. તેને દેશમાં
અત્યારે શું ચાલી રહ્યું છે તેની ખજર નથી. પોતાના ધર્મ વિષે
જે અજાણ છે તેને હું શું કહું? તમારામાં રાજકીય પ્રવૃત્તિનો
પ્રવેશ પણ હું જોઈ શકતો નથી, પણ તેમાં તમારો દોષ નથી.

ગુલામીનું ભાન.

હું ખેડુતને જાણું છું એવો મારો દાવો છે. ખેડુતનું
દુઃખ હું જાણું છું, એનો ઉપાય હું જાણું છું. દુઃખી માણસનું
દરદ મટાડી શકાય પણ તે ક્યારે મટાડી શકાય? પોતે દુઃખી છે
એવી પોતાને ખજર હોય તો. પણ તમને તો દુઃખનું ભાન
નથી. એટલે એ મટાડવું મુશ્કેલ છે. તમને એ ખજર છે કે
ગુલામી એ દુઃખ છે? પારકાની ગુલામી કરવી એમાં લાંછન
છે એની તમને ખજર છે? આપણે ગુલામી કરતા હઠએ પણ
આપણને જ્યારે ભાન થાય કે હું ગુલામ છું ત્યારેજ એ ગુલામી

સાહે છે. આજે તો તેત્રીસ કરોડની વસ્તી ઉપર એ લાખ જણા રાજ કરે છે. એ તો કહે છે કે અમે તલવારથી આ રાજ લીધું છે અને તલવારથી અમે રાખીશું. તલવારથી રાખશે કે નહિ એ તો જુદી વાત છે, પણ એટલું તો નક્કી છે કે એણે તલવારથી લીધું તો નથીજ. આપણે જ્યારે અંદર અંદર કુસંપ કરી એકબીજાનાં ગળાં કાપતા હતા, કેટલા સ્વાર્થમાં પડી ગયા હતા ત્યારે વેપાર કરવા આવેલી આ કેમ આપણા દેશનો કબજો લઈ માલિક થઈ પડી. આ રાજ કાંઈ તોપ કે અંદુકથી ચાલતું નથી, પણ આપણાજ માણસોથી ચાલે છે. આંખ ઉઘાડી જુવો તો ખબર પડે. પણ તમે તો આંખ મીંચીને જ રૂંદો છો.

માયાનું રાજ.

કોઈ પરદેશી ભરત્ય છલામાં જતોયો ? રાજ્ય કરનાર અંગ્રેજ અચ્ચો શોધ્યો નહિ જડે. બધાય આપણા જ માણસો છે. આ લખવા બેઠો છે તે કોણ છે ? આપણો પોતાનો જ માણસ. એ ક્યાંથી આવ્યો ? એ પેટને ખાતર અહિં બેઠો છે. એને લાગે કે આ બોટું કામ છે તોપણ એનાથી એ છોડી શકાશે નહિ. પોતાના માણસોથી વિરહ કરવું સાઈ ન લાગે અને એનું દરદ લાગે તો પણ ન છુટે એવી એ નોકરી છે. ચપરાસીથી માંડી કલેક્ટર સુધી બધાય આપણા માણસો છે. તમે જુઓ. તેત્રીસ કરોડ ઘેટાં હોય તેને સાચવવા કેટલા ભરવાડ જોઈએ. ભરત્ય છલાના બધાય માણસો ઘેટાં હોય તો એને સાચવવા કેટલા ભરવાડ જોઈએ. પણ અહિં

તો એકે અંગ્રેજ નથી. ઘેટાંમાંથી ઘેટાં લાવી રાજ ચલાવે છે એક પણ ભરવાડ નથી. એ એનો જાદુ છે. આ રાજ પ્રપંચનું માયાનું રાજ છે.

લખાડીખાતું.

દેશ કંગાલ થતો જાય છે. ખેડૂત પાયમલ થતો ચાલ્યો છે. કરોડો રૂપિયા પરદેશ ખેંચાઈ જાય છે. છોકરાંને ખાવા રહેતું નથી. પટેલો માટે પણ રહેતું નથી. તમારામાંથી પટેલો બનાવે છે, એમને શું મળે છે ? ને છતાં એ એમનું રાજ ચલાવી આપે છે. પટેલને કપાસ વીણવા જેટલું મહેનતાણું પણ ન મળે. અને કામ શું કરવાનું ? ગામની ચાડી કરવાની. ગામની બધી વાતો સરકારને જાહેર કરવાની. એ લખાડીખાતું ગામની સેવા કરે છે એવું માનવાની ભુલ કરશો નહિ. આરડાલીના પટેલોને મેં કહ્યું કે જતવને કહો સરકારને કે અમારું મહેસુલ શેનું વધારે છે ? પણ નહિ. એ તો બધાને એક અંગ્રેજ મુંડવાનો. ખેડૂતનુંય વધે અને પટેલનું પણ વધે. મીઠાનો કર એનો પણ વધવાનો. કોઈને એ છોડવાનો નથી.

વખતે જમીન લઈ લેશે એનો તમને ડર છે. એ જમીન કોની છે ? એ જમીન ખીજીને આપે તો એનું લજ એમાં ફરે ખર્ચ કે ? તમારામાંથી કોઈની પણ જમીનમાં પારકાનું લજ ફરે તો એ તમારા હાડકાં ઉપર જ ફરે છે તેમ માનજો. ગામમાં એક માણસ વાકેફગાર હોય તો એ આખા ગામને સમજાવે છે. તમે ડાંધશો નહિ. એક દીવો હશે તો અંધારાનો નાશ કરશે. એક સાચો

માણસ હોય તો ગામ સુધારે છે. તમામ ખેડૂતોના કસ્યાણ માટે એક જગરદસ્ત યુદ્ધ થવાનું છે અને તેની ખજર જગતને પડવાની છે. એ વાત ઢાંકી રહેવાની નથી.

તમે શું કરશો ?

સમજો કે સરકારે ગાંધીજીને પકડ્યા. તમારા જીલ્લામાંથી ડો. અંદુલાલ, શ્રી. છોટુભાઈ વગેરે કામ કરનારાઓને કેદ કર્યા. પણ તમે શું કરશો ? શું તમે કપાળે લાથ દબને બેસી રહેશો ? અંદર અંદર કુસંપ ને ઝઘડા કરતા રહેશો ? જે વખતે દેશમાં ગુલામીમાંથી મુક્તિ મેળવવાનો મહાન પ્રયત્ન થાય છે તે વખતે જો તમે તમારા લડાઈ ટંટામાં જ પડ્યા રહેશો તો ઇતિહાસમાં તમારું નામ કાળા અક્ષરે લખાઈ જશે. ગુજરાતના ખેડૂતોને હું કહી રાખું છું કે તમારે કરવાનું તો મહાસભાનો હુકમ આવે ત્યારે છે, પણ તૈયાર થઈ રહેજો. એવો કોઈ હુકમ આવવાનો નથી કે જે તમારાથી ન ઉપડે. તમને લાડી ઉઠાવવા કે અંદુક પકડવા કોઈ કહેવાનું નથી. તમારી પાસે એટલું માંગશે કે સરકાર સાથેનો તમામ વહેવાર બંધ કરો. સરકારને તમારા ગામમાંથી પટેલાઈ કરનાર કોઈ ન મળે; અમલદારો આવે તેમની પાછળ પાછળ ફરનાર, તેમની બધી ખટપટ કરનાર કોઈ ન મળે; સરકારી અમલદારનો આપણને આભડછેટ આગવો જોઈએ. જે વખતે આપણા શિરજીવ સમા આગેવાનોને કેદમાં પુરવામાં આવે તે વખતે એ સરકારની નોકરી કરીને પેટ ભરવું એ કરતા પેટ

ફેલી નાખવું જોઈએ. પણ નોકરીની ચુલામી કરનારાઓને શૂર નથી ચઢવાનું. તો ભલે તેઓ નોકરી કરે. આપણે માત્ર તેમનાથી દુર રહીએ.

આ લડત કંઈ અમુક એક દામની નથી, એ તો સૌની અને સૌના કલ્યાણની છે. લડાઈ જામરજસ્ત થવાની છે. તમારા જેવા ખુણામાં પડેલાઓને પણ જ્યારે ગાંધીજી પકડાશે, તમારે ત્યાંના ડો. ચંદુલાલ પકડાશે, ત્યારે ખજાર પડ્યા વિના રહેવાની નથી. દેશની હવા એવી થઈ જશે કે આપણે દરેક પોતપોતાના ધર્મ પાળતા થઈ જઈશું.

તમારી અંદર ઝઘડાઓ હોય તેને હમણાં બંધ કરી દો. ખારડોલીમાંયે કંઈ ઝઘડા નહોતા? પણ તેમને સમજણ પડી ગઈ કે હમણાં એક નાવમાં બેઠા છીએ, તેથી નાવનું ચાલકું બધાએ મળીને પુરવું. નહિ તો બધા જ ડુબવાના.

ક્ષત્રિયોના વંશજો.

તમે હજુ રાષ્ટ્રીય પ્રવૃત્તિમાં જાણકાર નથી તેથી તમને વધુ નથી કહેતો. આજે ખારડોલીના બેઠેલો મારી સામે હોય તો તેમને આટલુંજ ન કહું. તેમને તો કહું, બોલો, તોપ જોવી છે? બોમ્બ જોવા છે? આકાશમાંથી ગોળા પડતા હોય ને છોકરાં ધાણીને પેઠે કુટીને મરતાં હોય એ બધું જોવું છે? ત્યાંની બાઈઓ કહે છે કે હા એ બધું બતાવો. પારકા માટે હસતે મોઢે મરવું એ કરતાં રંકું શું? પગ ધસીને મરવા કરતાં બળીયા સાથે બાઈ બીડી મરવું એ બહાદુરોનું—ક્ષત્રિયોનું

કામ છે. ક્ષત્રિય કાંઈ જન્મથી થોડા થાય છે ? એ તો કરમથી થાય. ગરાસીયા કદી મોતથી ડરે ? જે વડવાઓએ ગરાસ મેળવ્યા હશે તે તો બહાદુર હશે. એમને જે ખચર હોત કે અમારી પાછળ એવા વંશજો પાકશે કે જેઓ પડઝાયાથી પણ લડકશે, તો તેઓ લખત કરી જાત કે એવા કાયર છોકરા અમારા કુળમાં પાકે ત્યારે બહાદુરોના આ ગરાસ તેમને ન મળે, પણ આગ્રજોને કૃષ્ણાર્પણ કરી દેવામાં આવે. ક્ષત્રિય કામના માણસોને હું શું કહું ? તમારી આંખમાં તેજ હોવું જોઈએ. ખારડોલીના કણબીઓ લીલા દેખાતા હતા, તેમને મેં બતાવ્યું હતું કે ખરો કણબી બન્ધો આવે ત્યારે તો ધરતી ધુળવી જોઈએ.

ખારડોલીના ખેડૂતોને આજે કલેક્ટર કે કમિશનર ડરાવવા જાય તોયે ડરશે નહિ અને હીંમતથી જવાબ આપશે. ખેડૂતનો બન્ધો જેને તેને નીચો નમી સલામ કરતો હશે ? શું આપણે કોઈના નોકર છીએ ? તમારામાંના ધણા પાંચ-પાંચસો વીંઢાના ધણી છે. મામતદાર જેવા તો તમારે ઘેર બળદ હાંકનારા રાખી શકો છો. તમને તમારા માન અને ઈજ્જતનું જાન ગયું છે તે હું પાછું લાવવા માગું છું.

સાચો પટેલ કોણ ?

પટેલ કોણ ? જેને ગામ પસંદ કરે તે પટેલ થાય. પટેલથી તે સરકારની પાંચ રૂપિયાના પગારની નોકરી કરાતી હશે ? એ કરતાં આખરે ભરી મજૂરી કરે તોયે રોજના છ આઠ આના મળે. ગામના

પટેલનું કામ તે સરકારી નોકરની ખીદમત કરવાનું ને એને
અવડાવવાનું કદી હોતું હશે ? મામલતદારનો ઉતારો તો ચોરેજ
હોય. પૈસા ખરચી ખરચી આપણને બધું મળે છે તેમ એનેયે
બજારમાંથી જે જોઈએ તે મળી શકે છે. પણ આપણે
ખુશામતનો ઉધો રસ્તો લીધો છે. સાચા પટેલો તો તકીએ બેસે ને
મામલતદાર તેની સામે બેસે. ગામનું કામ પટેલ કહે તેમ થાય.
પાકની આની પટેલ આઠ આની લખાવે ને મામલતદારને
બાર આની લાગે તોયે પટેલનો જ સીક્રો ચાલે. તેને
બદલે આજ તો હારતોરા લમ એની પાછળ ફરે છે. હાડકાના
ટુકડા ઉપર પડાપટી કરે છે. બારડોલીના બેડુતો એ મોહ
તરી ગયા છે ને આજે ત્યાંના પટેલને કોઈ દબાવવા બળ છે
તો ફટ રાજનામું લખી આપે છે.

પટેલ જાય તો સરકારનું રાજ્ય જાય.

કોઈ પુછે છે પટેલ જાય તેથી કંઈ સરકારનું રાજ થોડું
જાય ? હા, સાચા પટેલો જાય તો રાજ્ય જરૂર જાય. ગુજ-
રાતમાં એકે દીવસે તમામ પટેલોનાં રાજનામાં પડવાં જોઈએ.
બેડુતો આંધળા થયા તેથી શેઠ મટી નોકર બન્યા ને
નોકર શેઠ બની ગયા. તમારા પૈસા ઉધરાવી ચાકર રાખ્યા
તેજ આજે અમલદાર બની બેઠા ! બેડુતો કોનો કેટલો દરજ્જો
તે પણ જાણતા નથી. તલાટી ને સરકલ જેવને પણ તલાટી-
સાહેબ ને સરકલસાહેબ કહે છે. ફાજદાર આવ્યો તો એને
પણ ફાજદાર સાહેબ કહે છે. એ સાહેબ તે ક્યાંના આવ્યા ?
એમનાં મા બાપ કોઈ ગોરા સાહેબો થોડાજ છે ? એમને સાહેબ

કહો એ તો એમને ગાળ છે પણ ખેડુતો સાહેબ કહે ત્યારે એ લોકો પહોળા થાય છે, અને પોતે જાણે ખરેખર સાહેબનદા હોય એમ માને છે. ખેડુતોએ આવી દીનતા ભુલવી જોઈએ. સાહેબ તો એક ખુદા પાક પરવરદીગાર છે. પોતાના આકરોને સાહેબ કહીએ તો એ ફાટી જાય.

ખેડુતને સાચું જ્ઞાન થશે ત્યારે બધું દુઃખ જશે. હવે પંદર દિવસમાં મદાન યુદ્ધ થવાનું છે, ગમે તેટલો જીલ્લો વરસાવે તોપણ એ ચક્રાવવાની દેશના આગેવાનોએ તૈયારી કરી છે. એમાં હિસ્સો આપવાનું ગુજરાતના ખેડુતોને અને તમને ધન્યભાગ્ય મળે. હશ્વિર તમને ખુદિ આપે, ખુદા તમને તાકાત આપે. પ્રભુ તમારું કલ્યાણ કરે.



